

Panaji, 9th April, 2014 (Chaitra 19, 1936)

SERIES I No. 1

OFFICIAL GOVERNMENT OF GOA GAZETTE



PUBLISHED BY AUTHORITY

EXTRAORDINARY No. 3

GOVERNMENT OF GOA

Department of Elections

Office of the Chief Electoral Officer

Order

5-35-2014/ELEC/3080

The following Order No. 3/4/ID/2014/SDR-Vol.I dated 2nd April, 2014 issued by the Election Commission of India, New Delhi, is hereby published for general information.

Narayan S. Navti, Joint Chief Electoral Officer.

Panaji, 8th April, 2014.

भारत निर्वाचन आयोग

निर्वाचन सदन, अशोका रोड,
नई दिल्ली - ११०००१
दिनांक: २ अप्रैल, २०१४.

आदेश

३/४/आई.डी./२०१४/एस डी आर-खण्ड-I-१. यतः, लोक प्रतिनिधित्व अधिनियम, १९५१ की धारा ६१ में यह उपबन्धित है कि निर्वाचकों के प्रतिरूपण का निवारण करने की दृष्टि से उक्त अधिनियम की धारा ६२ के अधीन वास्तविक निर्वाचकों को उनके मत देने के

अधिकार को और अधिक प्रभावी बनाया जा सके, उक्त अधिनियम के अधीन नियमों द्वारा मतदान के समय निर्वाचकों की पहचान सुनिश्चित करने के उद्देश से निर्वाचकों के लिए निर्वाचक फोटो पहचान पत्र के प्रयोग हेतु नियमों के द्वारा उपबन्धों को बनाया जा सकता है तथा

२. यतः, निर्वाचकों का रजिस्ट्रीकरण नियम, १९६० को नियम २८ निर्वाचन आयोग को, इस दृष्टि से कि निर्वाचकों के प्रतिरूपण का निवारण हो सके तथा मतदान के समय उनकी पहचान को सरल बनाया जा सके। निर्वाचकों को राज्य की लागत पर फोटोयुक्त निर्वाचक फोटो पहचान पत्र जारी करने के लिए निर्देश देने की शक्ति प्रदान करता है, तथा

३. यतः, निर्वाचनों का संचालन नियम, १९६१ के नियम ४९ज(३) तथा ४९ट(२)(ख) में यह निर्दिष्ट है कि जहां किसी निर्वाचन क्षेत्र के निर्वाचकों का निर्वाचक रजिस्ट्रीकरण नियमस, १९६० के नियम २८ के उपबन्धों के अधीन निर्वाचक फोटो पहचान पत्र दिये जाते हैं, निर्वाचकों को मतदान केन्द्र में अपना निर्वाचक फोटो पहचान पत्र दिखाना होगा तथा उनके द्वारा निर्वाचक फोटो पहचान पत्रों को नहीं दिखाए जाने व असमर्थ होने पर उन्हें मत डालने की अनुमति देने से इनकार किया जा सकता है, तथा

४. यतः, उक्त अधिनियम तथा नियमों के पूर्वोक्त उपबन्धों को मिलाकर एवं सामंजस्यपूर्ण ढंग से उनके अध्ययन से यह स्पष्ट होता है कि यद्यपि मत देने का अधिकार निर्वाचक नामावली में नाम के होने पर ही होता है, यह निर्वाचन आयोग द्वारा राज्य की लागत पर, मतदान के समय उनकी पहचान सुनिश्चित करने के उद्देश से प्रदान करवाए गए निर्वाचक फोटो पहचान पत्र के प्रयोग पर भी निर्भर करता है, तथा दोनों को एक साथ प्रयोग करना होता है,

५. यतः, निर्वाचन आयोग ने समयबद्ध योजना के अनुसार सभी निर्वाचकों को निर्वाचक फोटो पहचान पत्र (ईपीआईसी) जारी करने के निर्देश देते हुए दिनांक २८ अगस्त, १९९३ को एक आदेश जारी किया है, तथा

६. यतः, देश में पंजीकृत निर्वाचकों में से ९७% से अधिक निर्वाचकों को निर्वाचक फोटो पहचान पत्र जारी किए जा चुके हैं,

७. यतः, आयोग ने यह आदेश दिया है कि “प्रमाणिक फोटो मतदाता पर्ची” मतदाताओं को बांटी जाएगी,

८. अतः, अब सभी संबद्ध घटकों तथा विधिक एवं तथ्यात्मक स्थितियों को ध्यान में रखते हुए, निर्वाचन आयोग, एतद्द्वारा, यह निदेश देता है कि एक साथ होने वाले लोक सभा, २०१४ तथा आंध्र प्रदेश, अरुणाचल प्रदेश, ओडीशा एवं सिक्किम के राज्य विधान सभा साधारण निर्वाचनों तथा २७ विधान सभा निर्वाचन क्षेत्रों के उप-निर्वाचन, जो कि १३-०३-२०१४, १४-०३-२०१४, १५-०३-२०१४, १९-०३-२०१४, २९-०३-२०१४, ०२-०४-२०१४, १२-०४-२०१४ तथा १७-०४-२०१४ को अधिसूचित किए गए/किए जाने वाले हैं, सभी मतदाता जिन्हें निर्वाचक फोटो पहचान पत्र जारी किए गए हैं, मतदान स्थल पर मत डालने से पहले पहचान सुनिश्चित करने हेतु अपना निर्वाचक फोटो पहचान पत्र दिखाएंगे। ऐसे निर्वाचक जो अपना निर्वाचक फोटो पहचान पत्र प्रस्तुत नहीं कर पाते हैं, उन्हें अपनी पहचान स्थापित करने के लिए निम्नलिखित वैकल्पिक फोटो पहचान दस्तावेजों में से कोई एक प्रस्तुत करना होगा:—

I. पासपोर्ट

II. ड्राइविंग लाइसेंस

III. राज्य/केन्द्र सरकार, सार्वजनिक क्षेत्र के उपक्रमों/पब्लिक लिमिटेड कम्पनियों द्वारा अपने कर्मचारियों को जारी किए गए फोटोयुक्त सेवा पहचान पत्र

IV. बैंकों/डाकघरों द्वारा जारी किए गए फोटोयुक्त पासबुक

V. आयकर पहचान पत्र (पैन कार्ड)

VI. आधार कार्ड

VII. राष्ट्रीय जनसंख्या रजिस्टर (एनपीआर)

VIII. मनरेगा जॉब कार्ड

IX. श्रम मंत्रालय की योजना द्वारा जारी स्वास्थ्य बीमा स्मार्ट कार्ड

X. फोटोयुक्त पेंशन दस्तावेज, एवं

XI. निर्वाचन तंत्र द्वारा जारी प्रमाणिक फोटो मतदाता पर्ची

९. ईपीआईसी के संबंध में, लेखन अशुद्धि, वर्तनी की अशुद्धि इत्यादी को नजरअंदाज कर देना चाहिए बशर्ते मतदाता की पहचान ईपीआईसी से सुनिश्चित की जा सके। यदि कोई मतदाता फोटो पहचान पत्र प्रदर्शित करता है, जो कि किसी अन्य सभा निर्वाचन क्षेत्र के निर्वाचक रजिस्ट्रीकरण ऑफिसर द्वारा जारी किया गया है, ऐसे ईपीआईसी भी पहचान स्थापित करने हेतु स्वीकृत किए जाएंगे बशर्ते निर्वाचक का नाम जहां वह मतदान करने आया है उस मतदान स्थल से संबंधित निर्वाचक नामावली में उपलब्ध होना चाहिए। यदि फोटोग्राफ इत्यादी के बेमेल होने के कारण मतदाता की पहचान सुनिश्चित करना संभव न हो तब मतदाता को उपयुक्त पैरा ८ में वर्णित किसी एक वैकल्पिक फोटो दस्तावेज को प्रस्तुत करना होगा।

१०. ऊपर पैरा ८ में किसी बात के होते हुए भी, प्रवासी निर्वाचक जो अपने पासपोर्ट में विवरणों के आधार पर लोक प्रतिनिधित्व अधिनियम, १९५० की धारा २०क के अधीन निर्वाचक नामावलियों में पंजीकृत हैं, उन्हें मतदान केन्द्र में उनके केवल मूल पासपोर्ट (तथा कोई अन्य पहचान दस्तावेज नहीं) के आधार पर ही पहचाना जाएगा।

आदेश,

आशीष चक्रवर्ती,
सचिव.

www.goaprintingpress.gov.in

Printed and Published by the Director, Printing & Stationery,
Government Printing Press,
Mahatma Gandhi Road, Panaji-Goa 403 001.

PRICE – Rs. 2.00

PRINTED AT THE GOVERNMENT PRINTING PRESS, PANAJI-GOA — 19/380 — 4/2014.